

# ॥ श्री सुब्रह्मण्य सहस्रनाम स्तोत्रम् ॥

ऋषय ऊचुः -

सर्वशास्त्रार्थतत्त्वज्ञं सर्वलोकोपकारकं ।  
वयं चातिथ्यः प्राप्ता आतिथेयोऽसि सुब्रत ॥ १ ॥  
ज्ञानदानेन संसारसागरात्तारयस्व नः ।  
कलौ कलुषचित्ता ये नराः पापरताः सदा ॥ २ ॥  
केन स्तोत्रेण मुच्यन्ते सर्वपातकबन्धनैः ।  
इष्टसिद्धिकरं पुण्यं दुःखदारिद्यनाशनम् ॥ ३ ॥  
सर्वरोगहरं स्तोत्रं सूत नो वक्तुमर्हसि ।

श्रीसूत उवाच -

शृणुध्वमृषयः सर्वे नैमिषारण्यवासिनः ॥ ४ ॥  
तत्त्वज्ञानतपोनिषाः सर्वशास्त्रविशारदाः ।  
स्वयंभुवा पुरा प्रोक्तं नारदाय महात्मने ॥ ५ ॥  
तदहं संप्रवक्ष्यामि श्रोतुं कौतूहलं यदि ।

ऋषय ऊचुः -

किमाह भगवान्ब्रह्मा नारदाय महात्मने ॥ ६ ॥  
सूतपुत्र महाभाग वक्तुमर्हसि सांप्रतम् ।

श्रीसूत उवाच -

दिव्यसिंहासनासीनं सर्वदैवरभिष्ठुतम् ॥ ७ ॥  
साष्टाङ्गप्रणिपत्यैनं ब्रह्माणं भुवनेश्वरम् ।  
नारदः परिप्रच्छ कृताङ्गलिरुपस्थितः ॥ ८ ॥

नारद उवाच -

लोकनाथ सुरश्रेष्ठ सर्वज्ञकरुणाकर ।  
षणमुखस्य परं स्तोत्रं पावनं पापनाशनम् ॥ ९ ॥  
धातस्त्वं पुत्रवात्सल्यात्तद्वद् प्रणताय मे ।  
उपदिश्य तु मां देव रक्ष रक्ष कृपानिधे ॥ १० ॥

ब्रह्मा उवाच -

शृणु वक्ष्यामि देवर्षे स्तवराजमिमं परम् ।

मातृकामालिकायुक्तं ज्ञानमोक्षसुखप्रदम् ॥ ११ ॥  
सहस्राणि च नामानि षण्मुखस्य महात्मनः ।  
यानि नामानि दिव्यानि दुःखरोगहराणि च ॥ १२ ॥  
तानि नामानि वक्ष्यामि कृपया त्वयि नारद ।  
जपमात्रेण सिध्यन्ति मनसा चिन्तितान्यपि ॥ १३ ॥  
इहामुत्रं परं भोगं लभते नात्र संशयः ।  
इदं स्तोत्रं परं पुण्यं कोटियज्ञफलप्रदम् ।  
सन्देहो नात्र कर्तव्यः शृणु मे निश्चितं वचः ॥ १४ ॥

ॐ अस्य श्रीसुब्रह्मण्यसहस्रनामस्तोत्रमहामन्त्रस्य  
ब्रह्मा ऋषिः ।  
अनुष्टुप्छन्दः ।  
सुब्रह्मण्यो देवता ।  
शरजन्माक्षय इति बीजम् ।  
शक्तिधरोऽक्षय इति शक्तिः ।  
कार्तिकैय इति कीलकम् ।

कौचं भेदीत्यर्गलम् ।  
 शिखिवाहन इति कवचम् ।  
 षण्मुख इति ध्यानम् ।  
 श्रीसुब्रह्मण्यप्रसादसिद्धयर्थे जपे विनियोगः ।



## ध्यानम्

ध्यायेत्षण्मुखमिन्दुकोटिसदृशं रत्नप्रभाशोभितम् ।  
 बालाकर्द्युतिषट्किरीटविलसत्केयूरहारान्वितम् ॥ १ ॥  
 कर्णालम्बितकुण्डलप्रविलसद्गण्डस्थलाशोभितम् ।  
 काश्चीकङ्कणकिंकिणीरवयुतं शृङ्गारसारोदयम् ॥ २ ॥  
 ध्यायेदीप्सतसिद्धिदं शिवसुतं श्रीद्वादशाक्षं गुहम् ।  
 खेटं कुकुटमंकुशं च वरदं पाशं धनुश्चककम् ॥ ३ ॥  
 वज्रं शक्तिमसिं च शूलमभयं दोर्भिर्धृतं षण्मुखम् ।  
 देवं चित्रमयूरवाहनगतं चित्राम्बरालंकृतम् ॥ ४ ॥



## ॥ सुब्रह्मण्य सहस्रनाम स्तोत्रम् ॥

अचिन्त्यशक्तिरनघस्त्वक्षोभ्यस्त्वपराजितः ।  
अनाथवत्सलोऽमोघस्त्वशोकोऽप्यजरोऽभयः ॥ १ ॥  
अत्युदारो ह्यघरस्त्वग्रगण्योऽद्रिजासुतः ।  
अनन्तमहिमाऽपारोऽनन्तसौख्यप्रदोऽव्ययः ॥ २ ॥  
अनन्तमोक्षदोऽनादिप्रमेयोऽक्षरोऽच्युतः ।  
अकल्मषोऽभिरामोऽग्रधुर्यश्चामितविक्रमः ॥ ३ ॥  
अनाथनाथो ह्यमलो ह्यप्रमत्तोऽमरप्रभुः ।  
अरिन्दमोऽखिलाधारस्त्वणिमादिगुणोऽग्रणीः ॥ ४ ॥  
अचञ्चलोऽमरस्तुत्यो ह्यकलङ्कोऽमिताशनः ।  
अग्निभूरनवद्याङ्गो ह्यद्भुतोऽभीष्टदायकः ॥ ५ ॥  
अतीन्द्रियोऽप्रमेयात्मा ह्यदृश्योऽव्यक्तलक्षणः ।  
आपद्विनाशकस्त्वार्य आढय आगमसंस्तुतः ॥ ६ ॥  
आर्तसंरक्षणस्त्वाद्य आनन्दस्त्वार्यसेवितः ।  
आश्रितेष्टर्थवरद आनन्द्यार्तफलप्रदः ॥ ७ ॥

आश्चर्यरूप आनन्द आपन्नार्तिविनाशनः ।  
इभवक्रानुजस्त्वष्ट इभासुरहरात्मजः ॥ ८ ॥

इतिहासश्रुतिस्तुत्य इन्द्रभोगफलप्रदः ।  
इष्टापूर्तफलप्राप्तिरिष्टेष्वरदायकः ॥ ९ ॥

इहामुत्रेष्टफलद् इष्टदस्त्वन्द्रवन्दितः ।  
ईडनीयस्त्वीशपुत्र ईप्सितार्थप्रदायकः ॥ १० ॥

ईतिभीतिहरश्वेडय ईषणात्रयवर्जितः ।  
उदारकीर्तिरुद्योगी चोत्कृष्टेरुपराक्रमः ॥ ११ ॥

उत्कृष्टशक्तिरुत्साह उदारश्वोत्सवप्रियः ।  
उज्जृम्भ उद्गवश्वोग्र उद्ग्रश्वोग्रलोचनः ॥ १२ ॥

उन्मत्त उग्रशमन उद्गेगम्भोरगेश्वरः ।  
उरुप्रभावश्वोदीर्ण उमापुत्र उदारधीः ॥ १३ ॥

ऊर्ध्वरैतःसुतस्तूर्ध्वगतिदस्तूर्जपालकः ।  
ऊर्जितस्तूर्ध्वगस्तूर्ध्व ऊर्ध्वलोकैकनायकः ॥ १४ ॥

ऊर्जिवानूर्जितोदार ऊर्जितोर्जितशासनः ।  
ऋषिदेवगणस्तुत्य ऋणत्रयविमोचनः ॥ १५ ॥

ऋजुरूपो ह्यजुकर ऋजुमार्गप्रदर्शनः ।  
ऋतंभरो ह्यजुप्रीत ऋषभस्त्वद्धिदस्त्वृतः ॥ १६ ॥

लुलितोद्धारको लूतभवपाशप्रभञ्जनः ।  
एणाङ्कधरसत्पुत्र एक एनोविनाशनः ॥ १७ ॥

ऐश्वर्यदश्वैन्द्रभोगी चैतिह्यश्वैन्द्रवन्दितः ।  
ओजस्वी चौषधिस्थानमोजोदश्वैदनप्रदः ॥ १८ ॥

औदार्यशील औमेय औग्र औन्नत्यदायकः ।  
औदार्य औषधकर औषधं चौषधाकरः ॥ १९ ॥

अंशुमाल्यंशुमालीडय अम्बिकातनयोऽन्नदः ।  
अन्धकारिसुतोऽन्धत्वहारी चाम्बुजलोचनः ॥ २० ॥

अस्तमायोऽमराधीशो ह्यस्पष्टोऽस्तोकपुण्यदः ।  
अस्तामित्रोऽस्तरूपश्वास्खलत्सुगतिदायकः ॥ २१ ॥

कार्तिकैयः कामरूपः कुमारः क्रौञ्चदारणः ।  
कामदः कारणं काम्यः कमनीयः कृपाकरः ॥ २२ ॥

काश्चनाभः कान्तियुक्तः कामी कामप्रदः कविः ।  
कीर्तिकृत्कुकुटधरः कूटस्थः कुवलेक्षणः ॥ २३ ॥

कुङ्कुमाङ्गः क्लमहरः कुशलः कुकुटध्वजः ।  
कुशानुसंभवः क्रूरः क्रूरम्भः कलितापहृत् ॥ २४ ॥

कामरूपः कल्पतरुः कान्तः कामितदायकः ।  
कल्याणकृत्क्लेशनाशः कृपालुः करुणाकरः ॥ २५ ॥

कलुषम्भः क्रियाशक्तिः कठोरः कवची कृती ।  
कोमलाङ्गः कुशप्रीतः कुत्सितम्भः कलाधरः ॥ २६ ॥

ख्यातः खेटधरः खड्गी खट्वाङ्गी खलनिय्रहः ।  
ख्यातिप्रदः खेचरेशः ख्यातेहः खेचरस्तुतः ॥ २७ ॥

खरतापहरः स्वस्थः खेचरः खेचराश्रयः ।  
खण्डेन्दुमौलितनयः खेलः खेचरपालकः ॥ २८ ॥

खस्थलः खण्डितार्कश्च खेचरीजनपूजितः ।  
गाङ्गेयो गिरिजापुत्रो गणनाथानुजो गुहः ॥ २९ ॥

गोप्ता गीर्वाणसंसेव्यो गुणातीतो गुहाश्रयः ।  
गतिप्रदो गुणनिधिः गम्भीरो गिरिजात्मजः ॥ ३० ॥

गूढरूपो गदहरो गुणाधीशो गुणाग्रणीः ।  
गोधरो गहनो गुप्तो गर्वम्भो गुणवर्धनः ॥ ३१ ॥

गुह्यो गुणज्ञो गीतिज्ञो गतातङ्को गुणाश्रयः ।  
गद्यपद्यप्रियो गुण्यो गोस्तुतो गगनेचरः ॥ ३२ ॥

गणनीयचरित्रश्च गतङ्केशो गुणार्णवः ।  
घूर्णिताक्षो घृणिनिधिः घनगम्भीरघोषणः ॥ ३३ ॥

घणटानादप्रियो घोषो घोराघोघविनाशनः ।  
घनानन्दो घर्महन्ता घृणावान् घृष्टिपातकः ॥ ३४ ॥

घृणी घृणाकरो घोरो घोरदैत्यप्रहारकः ।  
घटितैश्वर्यसंदोहो घनार्थो घनसंक्रमः ॥ ३५ ॥

चित्रकृचित्रवर्णश्च चञ्चलश्वपलद्युतिः ।  
चिन्मयश्वित्स्वरूपश्च चिरानन्दश्विरंतनः ॥ ३६ ॥

चित्रकेलिश्वितरश्विन्तनीयश्वमत्कृतिः ।  
चोरघश्वतुरश्वारुश्वामीकरविभूषणः ॥ ३७ ॥

चन्द्रार्ककोटिसृशश्वन्द्रमौलितनूभवः ।  
छादिताङ्गरछन्महन्ता छेदिताखिलपातकः ॥ ३८ ॥

छेदीकृततमःक्लेशरछत्रीकृतमहायशाः ।  
छादिताशेषसंतापश्चरितामृतसागरः ॥ ३९ ॥

छन्नत्रैगुण्यरूपश्च छातेहरिष्ठन्नसंशयः ।  
छन्दोमयश्छन्दगामी छिन्नपाशश्छविश्छदः ॥ ४० ॥

जगद्वितो जगत्पूज्यो जगज्ज्येष्ठो जगन्मयः ।  
जनको जाह्नवीसूनुर्जितामित्रो जगद्गुरुः ॥ ४१ ॥

जयी जितेन्द्रियो जैत्रो जरामरणवर्जितः ।  
ज्योतिर्मयो जगन्नाथो जगज्जीवो जनाश्रयः ॥ ४२ ॥

जगत्सेव्यो जगत्कर्ता जगत्साक्षी जगात्प्रियः ।  
जम्भारिवन्द्यो जयदो जगञ्जनमनोहरः ॥ ४३ ॥

जगदानन्दजनको जनजाङ्गापहारकः ।  
जपाकुसुमसंकाशो जनलोचनशोभनः ॥ ४४ ॥

जनेश्वरो जितक्रोधो जनजन्मनिबर्हणः ।  
जयदो जन्तुतापघो जितदैत्यमहाब्रजः ॥ ४५ ॥

जितमायो जितक्रोधो जितसङ्घो जनप्रियः ।  
झंझानिलमहावेगो झरिताशेषपातकः ॥ ४६ ॥

झर्जरीकृतदैत्यौधो झल्लरीवाद्यसंप्रियः ।  
ज्ञानमूर्तिज्ञानिगम्यो ज्ञानी ज्ञानमहानिधिः ॥ ४७ ॥

टंकारनृत्तविभवः टंकवज्रध्वजाङ्कितः ।  
टंकिताखिललोकश्च टंकितैनस्तमोरविः ॥ ४८ ॥

डम्बरप्रभवो डम्भो डम्बो डमरुकप्रियः ।  
डमरोत्कटसन्नादो डिंभरूपस्वरूपकः ॥ ४९ ॥

ढक्कानादप्रीतिकरो ढालितासुरसंकुलः ।  
ढौकितामरसंदोहो ढुण्डविघ्नेश्वरानुजः ॥ ५० ॥

तत्त्वज्ञस्तत्वगस्तीव्रस्तपोरूपस्तपोमयः ।  
त्रयीमयस्त्रिकालज्ञस्त्रिमूर्तिस्त्रिगुणात्मकः ॥ ५१ ॥

त्रिदशेशस्तारकारिस्तापघस्तापसप्रियः ।  
तुष्टिदस्तुष्टिकृतीक्षणस्तपोरूपस्त्रिकालवित् ॥ ५२ ॥

स्तोता स्तव्यः स्तवप्रीतः स्तुतिः स्तोत्रं स्तुतिप्रियः ।  
स्थितः स्थायी स्थापकश्च स्थूलसूक्ष्मप्रदर्शकः ॥ ५३ ॥

स्थविष्ठः स्थविरः स्थूलः स्थानदः स्थैर्यदः स्थिरः ।  
दान्तो दयापरो दाता दुरितम्भो दुरासदः ॥ ५४ ॥

दर्शनीयो दयासारो देवदेवो दयानिधिः ।  
दुराधर्षो दुर्विंगाह्यो दक्षो दर्पणशोभितः ॥ ५५ ॥

दुर्धरो दानशीलश्च द्वादशाक्षो द्विषड्भुजः ।  
 द्विषट्कण्ठे द्विषड्बाहुर्दीनसंतापनाशनः ॥ ५६ ॥  
 दन्दशूकेश्वरो देवो दिव्यो दिव्याकृतिर्दमः ।  
 दीर्घवृत्तो दीर्घबाहुर्दीर्घदृष्टिर्दिवस्पतिः ॥ ५७ ॥  
 दण्डो दमयिता दर्पो देवसिंहो दृढब्रतः ।  
 दुर्लभो दुर्गमो दीप्तो दुष्प्रेक्ष्यो दिव्यमण्डनः ॥ ५८ ॥  
 दुरोदरम्भो दुःखम्भो दुरारिम्भो दिशांपतिः ।  
 दुर्जयो देवसेनेशो दुर्ज्ञयो दुरतिक्रमः ॥ ५९ ॥  
 दम्भो दृष्टश्च देवषिदीर्घज्ञो दैवचिन्तकः ।  
 धुरंधरो धर्मपरो धनदो धृतिवर्धनः ॥ ६० ॥  
 धर्मेशो धर्मशास्त्रज्ञो धन्वी धर्मपरायणः ।  
 धनाध्यक्षो धनपतिर्धृतिमान्धूतकिल्बिषः ॥ ६१ ॥  
 धर्महितुर्धर्मशूरो धर्मकृद्धर्मविद् ध्रुवः ।  
 धाता धीमान्धर्मचारी धन्यो धुर्यो धृतब्रतः ॥ ६२ ॥  
 नित्योत्सवो नित्यतृप्तो निर्लेपो निश्चलात्मकः ।  
 निरवद्यो निराधारो निष्कलङ्को निरञ्जनः ॥ ६३ ॥

निर्ममो निरहंकारो निर्मौहो निरुपद्रवः ।  
नित्यानन्दो निरातङ्को निष्प्रपञ्चो निरामयः ॥ ६४ ॥

निरवद्यो निरीहश्च निर्दर्शो निर्मलात्मकः ।  
नित्यानन्दो निजरेशो निःसङ्गो निगमस्तुतः ॥ ६५ ॥

निष्कण्टको निरालम्बो निष्प्रत्यूहो निरुद्धवः ।  
नित्यो नियतकल्याणो निर्विकल्पो निराश्रयः ॥ ६६ ॥

नेता निधिनैकरूपो निराकारो नदीसुतः ।  
पुलिन्दकन्यारमणः पुरुजित्परमप्रियः ॥ ६७ ॥

प्रत्यक्षमूर्तिः प्रत्यक्षः परेशः पूर्णपुण्यदः ।  
पुण्याकरः पुण्यरूपः पुण्यः पुण्यपरायणः ॥ ६८ ॥

पुण्योदयः परं ज्योतिः पुण्यकृत्पुण्यवर्धनः ।  
परानन्दः परतरः पुण्यकीर्तिः पुरातनः ॥ ६९ ॥

प्रसन्नरूपः प्राणेशः पन्नगः पापनाशनः ।  
प्रणतार्तिहरः पूर्णः पार्वतीनन्दनः प्रभुः ॥ ७० ॥

पूतात्मा पुरुषः प्राणः प्रभवः पुरुषोत्तमः ।  
प्रसन्नः परमस्पष्टः परः परिवृढः परः ॥ ७१ ॥

परमात्मा परब्रह्म परार्थः प्रियदर्शनः ।  
पवित्रः पुष्टिदः पूर्तिः पिङ्गलः पुष्टिवर्धनः ॥ ७२ ॥

पापहारी पाशधरः प्रमत्तासुरशिक्षकः ।  
पावनः पावकः पूज्यः पूर्णानन्दः परात्परः ॥ ७३ ॥

पुष्कलः प्रवरः पूर्वः पितृभक्तः पुरोगमः ।  
प्राणदः प्राणिजनकः प्रदिष्टः पावकोद्भवः ॥ ७४ ॥

परब्रह्मस्वरूपश्च परमैश्वर्यकारणम् ।  
परद्विदः पुष्टिकरः प्रकाशात्मा प्रतापवान् ॥ ७५ ॥

प्रज्ञापरः प्रकृष्टार्थः पृथुः पृथुपराक्रमः ।  
फणीश्वरः फणिवरः फणामणिविभूषणः ॥ ७६ ॥

फलदः फलहस्तश्च फुलाम्बुजविलोचनः ।  
फडुच्चाटितपापौघः फणिलोकविभूषणः ॥ ७७ ॥

बाहुलेयो बृहद्रूपो बलिष्ठो बलवान् बली ।  
ब्रह्मेशविष्णुरूपश्च बुद्धो बुद्धिमतां वरः ॥ ७८ ॥

बालरूपो ब्रह्मगर्भो ब्रह्मचारी बुधप्रियः ।  
बहुश्रुतो बहुमतो ब्रह्मण्यो ब्राह्मणप्रियः ॥ ७९ ॥

बलप्रमथनो ब्रह्मा बहुरूपो बहुप्रदः ।  
बृहद्भानुतनूद्धूतो बृहत्सेनो विलेशयः ॥ ८० ॥

बहुवाहुर्बलश्रीमान् बहुदैत्यविनाशकः ।  
विलद्वारान्तरालस्थो बृहच्छक्तिधनुर्धरः ॥ ८१ ॥

बालाकर्द्युतिमान् बालो बृहद्वक्षा बृहद्धनुः ।  
भव्यो भोगीश्वरो भाव्यो भवनाशो भवप्रियः ॥ ८२ ॥

भक्तिगम्यो भयहरो भावज्ञो भक्तसुप्रियः ।  
भुक्तिमुक्तिप्रदो भोगी भगवान् भाग्यवर्धनः ॥ ८३ ॥

आजिष्णुर्भावनो भर्ता भीमो भीमपराक्रमः ।  
भूतिदो भूतिकृद्धोक्ता भूतात्मा भुवनेश्वरः ॥ ८४ ॥

भावको भीकरो भीष्मो भावकेष्टो भवेद्धवः ।  
भवतापप्रशमनो भोगवान् भूतभावनः ॥ ८५ ॥

भोज्यप्रदो आन्तिनाशो भानुमान् भुवनाश्रयः ।  
भूरिभोगप्रदो भद्रो भजनीयो भिषग्वरः ॥ ८६ ॥

महासेनो महोदारो महाशक्तिर्महाद्युतिः ।  
महाबुद्धिर्महावीर्यो महोत्साहो महाबलः ॥ ८७ ॥

महाभोगी महामायी मेधावी मेखली महान् ।  
मुनिस्तुतो महामान्यो महानन्दो महायशः ॥ ८८ ॥

महोर्जितो माननिधिर्मनोरथफलप्रदः ।  
महोदयो महापुण्यो महाबलपराक्रमः ॥ ८९ ॥

मानदो मतिदो माली मुक्तामालाविभूषणः ।  
मनोहरो महामुख्यो महर्षिर्मूर्तिमान्मुनिः ॥ ९० ॥

महोत्तमो महोपायो मोक्षदो मङ्गलप्रदः ।  
मुदाकरो मुक्तिदाता महाभोगो महोरगः ॥ ९१ ॥

यशस्करो योगयोनियोगिष्ठो यमिनां वरः ।  
यशस्वी योगपुरुषो योग्यो योगनिधिर्यमी ॥ ९२ ॥

यतिसेव्यो योगयुक्तो योगविद्योगसिद्धिदः ।  
यन्त्रो यन्त्री च यन्त्रज्ञो यन्त्रवान्यन्त्रवाहकः ॥ ९३ ॥

यातनारहितो योगी योगीशो योगिनां वरः ।  
रमणीयो रम्यरूपो रसज्ञो रसभावनः ॥ ९४ ॥

रञ्जनो रञ्जितो रागी रुचिरो रुद्रसंभवः ।  
रणप्रियो रणोदारो रागद्वेषविनाशनः ॥ ९५ ॥

रत्नार्ची रुचिरो रम्यो रूपलावण्यविग्रहः ।  
रत्नाङ्कदधरो रत्नभूषणो रमणीयकः ॥ ९६ ॥

रुचिकृद्रोचमानश्च रञ्जितो रोगनाशनः ।  
राजीवाक्षो राजराजो रक्तमाल्यानुलेपनः ॥ ९७ ॥

राजद्वेदागमस्तुत्यो रजःसत्त्वगुणान्वितः ।  
रजनीशकलारम्यो रत्नकुण्डलमण्डितः ॥ ९८ ॥

रत्नसन्मौलिशोभादयो रणन्मञ्जीरभूषणः ।  
लोकैकनाथो लोकेशो ललितो लोकनायकः ॥ ९९ ॥

लोकरक्षो लोकशिक्षो लोकलोचनरञ्जितः ।  
लोकबन्धुलोकधाता लोकत्रयमहाहितः ॥ १०० ॥

लोकचूडामणिलोकवन्द्यो लावण्यविग्रहः ।  
लोकाध्यक्षस्तु लीलावान्लोकोत्तरगुणान्वितः ॥ १०१ ॥

वरिष्ठो वरदो वैद्यो विशिष्ठो विक्रमो विभुः ।  
विबुधाग्रचरो वश्यो विकल्पपरिवर्जितः ॥ १०२ ॥

विपाशो विगतातङ्को विचित्राङ्को विरोचनः ।  
विद्याधरो विशुद्धात्मा वेदाङ्को विबुधप्रियः ॥ १०३ ॥

वचस्करो व्यापकश्च विज्ञानी विनयान्वितः ।  
विद्वत्तमो विरोधिन्नो वीरो विगतरागवान् ॥ १०४ ॥

वीतभावो विनीतात्मा वेदगम्भै वसुप्रदः ।  
विश्वदीस्तिर्विशालाक्षो विजितात्मा विभावनः ॥ १०५ ॥

वेदवेद्यो विधेयात्मा वीतदोषश्च वेदवित् ।  
विश्वकर्मा वीतभयो वागीशो वासवार्चितः ॥ १०६ ॥

वीरध्वंसो विश्वमूर्तिर्विश्वरूपो वरासनः ।  
विशाखो विमलो वाग्मी विद्वान्वेदधरो वटुः ॥ १०७ ॥

वीरचूडामणिर्वर्णो विद्येशो विबुधाश्रयः ।  
विजयी विनयी वेत्ता वरीयान्विरजा वसुः ॥ १०८ ॥

वीरन्नो विज्वरो वेद्यो वेगवान्वीर्यवान्वशी ।  
वरशीलो वरगुणो विशोको वज्रधारकः ॥ १०९ ॥

शरजन्मा शक्तिधरः शत्रुघ्नः शिखिवाहनः ।  
श्रीमान्निष्ठः शुचिः शुद्धः शाश्वतो श्रुतिसागरः ॥ ११० ॥

शरण्यः शुभदः शर्म शिष्टेष्टः शुभलक्षणः ।  
शान्तः शूलधरः श्रेष्ठः शुद्धात्मा शङ्करः शिवः ॥ १११ ॥

शितिकण्ठात्मजः शूरः शान्तिदः शोकनाशनः ।  
षाणमातुरः षण्मुखश्च षड्गुणैश्वर्यसंयुतः ॥ ११२ ॥  
षट्चक्रस्थः षड्गर्भिन्नः षड्जश्रुतिपारगः ।  
षड्भावरहितः षट्कः षट्शास्त्रस्मृतिपारगः ॥ ११३ ॥  
षड्वर्गदाता षड्ग्रीवः षडरिभः षडाश्रयः ।  
षट्किरीटधरः श्रीमान् षडाधारश्च षट्क्रमः ॥ ११४ ॥  
षट्कोणमध्यनिलयः षण्डत्वपरिहारकः ।  
सेनानीः सुभगः स्कन्दः सुरानन्दः सतां गतिः ॥ ११५ ॥  
सुब्रह्मण्यः सुराध्यक्षः सर्वज्ञः सर्वदः सुखी ।  
सुलभः सिद्धिदः सौम्यः सिद्धेशः सिद्धिसाधनः ॥ ११६ ॥  
सिद्धार्थः सिद्धसंकल्पः सिद्धसाधुः सुरेश्वरः ।  
सुभुजः सर्वदक्साक्षी सुप्रसादः सनातनः ॥ ११७ ॥  
सुधापतिः स्वयंज्योतिः स्वयंभूः सर्वतोमुखः ।  
समर्थः सत्कृतिः सूक्ष्मः सुघोषः सुखदः सुहृत् ॥ ११८ ॥  
सुप्रसन्नः सुरश्रेष्ठः सुशीलः सत्यसाधकः ।  
संभाव्यः सुमनाः सेव्यः सकलागमपारगः ॥ ११९ ॥

सुव्यक्तः सच्चिदानन्दः सुवीरः सुजनाश्रयः ।  
सर्वलक्षणसंपन्नः सत्यधर्मपरायणः ॥ १२० ॥

सर्वदेवमयः सत्यः सदा मृष्टान्नदायकः ।  
सुधापी सुमतिः सत्यः सर्वविघ्नविनाशनः ॥ १२१ ॥

सर्वदुःखप्रशमनः सुकुमारः सुलोचनः ।  
सुग्रीवः सुधृतिः सारः सुराराध्यः सुविक्रमः ॥ १२२ ॥

सुरारिघ्नः स्वर्णवर्णः सर्पराजः सदा शुचिः ।  
सप्तार्चिर्भूः सुरवरः सर्वायुधविशारदः ॥ १२३ ॥

हस्तिचर्माम्बरसुतो हस्तिवाहनसेवितः ।  
हस्तचित्रायुधधरो हृताघो हसिताननः ॥ १२४ ॥

हेमभूषो हरिद्वर्णो हृषिदो हृषिवर्धनः ।  
हेमाद्रिभिष्ठंसरूपो हुंकारहतकिल्बिषः ॥ १२५ ॥

हिमाद्रिजातातनुजो हरिकेशो हिरण्मयः ।  
हृद्यो हृष्टो हरिसखो हंसो हंसगतिर्हर्विः ॥ १२६ ॥

हिरण्यवर्णो हितकृद्धर्षदो हेमभूषणः ।  
हरप्रियो हितकरो हतपापो हरोद्भवः ॥ १२७ ॥

क्षेमदः क्षेमकृत्क्षेम्यः क्षेत्रज्ञः क्षामवर्जितः ।  
क्षेत्रपालः क्षमाधारः क्षेमक्षेत्रः क्षमाकरः ॥ १२८ ॥  
क्षुद्रम्भः क्षान्तिदः क्षेमः क्षितिभूषः क्षमाश्रयः ।  
क्षालिताघः क्षितिधरः क्षीणसंरक्षणक्षमः ॥ १२९ ॥  
क्षणभङ्गुरसन्नद्वयनशोभिकपर्दकः ।  
क्षितिभृत्ताथतनयामुखपङ्कजभास्करः ॥ १३० ॥  
क्षताहितः क्षरः क्षन्ता क्षतदोषः क्षमानिधिः ।  
क्षपिताखिलसंतापः क्षपानाथसमाननः ॥ १३१ ॥



इति नामां सहस्राणि षण्मुखस्य च नारद ।  
 यः पठेच्छृणुयाद्वापि भक्तियुक्तेन चेतसा ॥ १ ॥  
 स सद्यो मुच्यते पापैर्मनोवाकायसंभवैः ।  
 आयुर्वृद्धिकरं पुंसां स्थैर्यवीर्यविवर्धनम् ॥ २ ॥  
 वाक्येनैकेन वक्ष्यामि वाज्ञितार्थं प्रयच्छति ।  
 तस्मात्सर्वात्मना ब्रह्मनियमेन जपेत्सुधीः ॥ ३ ॥

॥ इति श्रीस्कान्दे महापुराणे ईश्वरप्रोक्ते  
 ब्रह्मनारदसंवादे  
 षण्मुखसहस्रनामस्तोत्रं संपूर्णम् ॥